



नेपाल राजपत्र

भाग ३.

श्री ५ को सरकारद्वारा प्रकाशित

खण्ड ३०] काठमाडौं, जेठ २७ गते २०३७ साल [अतिरिक्ताङ्क ७ (ख)

श्री ५ को सरकार अर्थ मन्त्रालयको सूचना

राष्ट्र ऋण ऐन, २०१७ को दफा ३ ले दिएको अधिकार प्रयोग गरी श्री ५ को सरकारले राष्ट्र ऋण नियमहरू, २०२० को नियम ४ को उपनियम (१) बमोजिम राष्ट्र ऋण उठाउन, ऋणपत्र निष्कासित गर्न यो सूचना प्रकाशित गरेको छ।

सो ऋणपत्रको जम्मा मूल्य, भुक्तानी अवधि, ब्याजको दर, ब्याज भुक्तानी समय र यी शर्तहरू निम्नबमोजिम तोकिएको छ।

१. ऋणको नाम : यस ऋणको नाम “विकास ऋण २०४५” रहेको छ।
२. ऋणको उद्देश्य : विभिन्न विकास योजनाहरूलाई चाहिने खर्च पूर्ति गर्नको लागि यो ऋण उठाइएको छ।
३. निष्कासित ऋणको रकम : यो ऋणको जम्मा रकम रु. १०,००,००,०००।- (रु. दश करोड) मात्रको हुनेछ।
४. ऋणको व्ययभार : यो ऋणको व्ययभार श्री ५ को सरकारको सञ्चित कोषप्रति हुनेछ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

५. ऋणपत्रको प्रकार : यो ऋणको ऋणपत्र कम्तीमा रु. २५१- वा २५१- को गुणनफल (multiple) ले भाग गर्दा निःशेष हुने अङ्कको स्टक वा २५१-, ५०१-, १००१-, १,०००१-, १०,०००१- वा १,००,०००१- को दरको प्रमिसरी नोटको रूपमा लिन पाइनेछ ।

६. ऋणपत्रको बिक्री अवधि : यी ऋणपत्रहरूको बिक्री अवधि २०३७ साल आषाढ २ गते देखि ऐ. १५ गतेसम्मको हुनेछ । तर आवश्यक देखिएमा सो समयअगावै पनि बिक्री बन्द गर्न सकिनेछ ।

७. ऋणपत्रको बिक्री मूल्य : ऋणपत्रमा उल्लेख गरेबमोजिम पूरा-पूरा मूल्यमा ऋणपत्रहरू बिक्री गरिनेछ ।

८. ऋणपत्र खरीद गर्न दरखास्त दिनु पर्ने : (१) ऋणपत्र खरीद गर्नको लागि नेपाल राष्ट्र बैंकले तोकिएको ढाँचामा राष्ट्र बैंक वा त्यसको एजेन्टसह भै काम गर्ने अन्य कार्यालयमा दरखास्त दिन सकिनेछ ।

(२) उपदफा (१) बमोजिम दरखास्त दिँदा जतिको ऋणपत्र खरीद गर्न चाहेको छ त्यसको पूरा रकम सो कार्यालयमा बुझाई त्यसको रसीद दरखास्त साथै पेश गर्नु पर्नेछ ।

(३) दरखास्त फाराम निःशुल्क पाइनेछ ।

९. बढी रकम स्वीकार गर्ने नगर्ने अधिकार : चाहिएकोभन्दा बढी ऋण प्राप्त भएमा त्यसलाई स्वीकार गर्ने नगर्ने अधिकार श्री ५ को सरकारको हुनेछ ।

१०. बाँडफाँड गर्ने अधिकार : प्राप्त ऋणपत्रहरूको बाँडफाँड गर्ने अधिकार राष्ट्र बैंकलाई प्रदान गरिएको छ ।

११. स्वीकृत नभएको ऋण फिर्ता हुने : स्वीकृत नभएको रकम नेपाल राष्ट्र बैंकबाट यथा-शीघ्र दरखास्तवालालाई फिर्ता दिइनेछ । यसरी फिर्ता भएको रकममा ब्याज दिइने छैन ।

१२. स्वीकृत ऋणको प्रमाणपत्र दिने : स्वीकृत भएको ऋणको प्रमाणपत्र स्टक सर्टिफिकेट वा प्रमिसरी नोटको रूपमा दरखास्तवालालाई मागअनुसार दिइनेछ । दरखास्तवालाले यो कुरा उल्लेख नगरेमा ऋणपत्र स्टककै रूपमा दिइनेछ ।

१३. ऋणको ब्याज : ऋणको ब्याज राष्ट्र बैंक वा सो बैंकका एजेन्टसह भै काम गर्ने अन्य कार्यालयहरूबाट रकम बुझेर लिएको मितिदेखि नै वार्षिक सयकडा १० का दरले दिइनेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१४. ऋणको साँवाको भुक्तानी: यो ऋणको साँवाको भुक्तानी २०४५ साल आषाढ १५ गते पछि दिइनेछ ।
१५. ऋणको भुक्तानी दिने ठाउँ: यो ऋणको साँवा र ब्याज दरखास्तवालाको सुविधाअनुसार नेपाल राष्ट्र बैंक वा त्यसको एजेन्टमार्फत भुक्तानी दिइनेछ ।
१६. ऋणसम्बन्धी व्यवस्था: यो ऋणको व्यवस्था र तत्सम्बन्धी सबै कारवाही नेपाल राष्ट्र बैंक राष्ट्र ऋण विभागले गर्नेछ ।
१७. ऋणपत्र खरीद गर्ने अधिकार: यस ऋणको ऋणपत्रहरू खरीद गर्ने अधिकार जुनसुकै व्यक्तिलाई पनि हुनेछ ।
१८. कर नलाग्ने : यो ऋणबाट प्राप्त ब्याजमा आयकर छुट दिइएको छ ।
१९. ऋणसम्बन्धी कानूनी कारवाही : यो ऋणसम्बन्धी कानूनी कारवाही प्रचलित नेपाल कानूनबमोजिम हुनेछ ।

आज्ञाले-

गोरक्षबहादुर न्हुछे प्रधान

श्री ५ को सरकारको सचिव

